

# Angalo's Footprints, Evidence of Giants Presence on Earth

Posted on February 23, 2012 by RS



Elders in Ilocos Region believe giants are real and a proof is located in San Quintin, Abra.

This is the footprint of a giant hunter named Angalo considered as hero to the locals.

According to an Ilocano myth, Angalo was in endless search for his wife Aran. He scoured the Ilocos Region for his love, kneeled down to imbibe water from the springs and left giant footprints – a massive right footprint is visibly located in San Quintin, Abra.

Another footprint (could be Angalo's left foot) is believed to be the largest of the natural pools at the top of the Pinsal falls located in Santa Maria, Ilocos Sur.



Angalo and his wife Aran are believed to be the first man and woman on Earth based on Ilocano myth, equivalent to the story of Adam and Eve in Eden.

Ilocano myth says they were giants who roamed in the region looking for each other and it was Angalo who left behind the massive footprints.

"Angalo, ang Asawa ni Aran" has been told for generations upon generations in Abra and across the Ilocos Region. In modern times, multilingual and multi-awarded Ilocano writer Reynaldo Duque, former editor-in-chief of Liwayway Magazine, wrote about the legend as a short story for children titled "Si Angalo at si Aran" which won a Palanca award. There is even an Ilocano poem about the legend written by Godofredo Reyes titled "Da Angalo ken Aran" which was first published in Tawdi Magasin.

To Ilocanos and other people who can understand the Ilocos dialect you can read below Godofredo Reyes' poem about Angalo and Aran Legend (the original Ilocano poem).

In brief, the poem says Angalo travelled in the South East Asian region from Korea, Japan, Taiwan, and here in the Philippines he spotted Aran in Bataan on board a huge boat as big as a mountain but capsized in the seas of Narvacan and found themselves in happy moments in mountainous area of Santa Maria, Ilocos Sur and San Quintin, Abra, all the way down to the area of Pangasinan where the hundred islets were formed during their existence.

# Da Angalo Ken Aran

by: Godofredo Reyes

*Adda sarsarita idi ugma  
Nga agalla-allatiw ti dila  
Sarsarita a makapakatawa  
Mangparagsak iti rikna.*

*Nadamagyon ni Angalo?  
Gigante dayta a baro,  
Nataer, naarem, nakarayo,  
Kadakkelna makigtotkayo.*

*No rukodem ti tugotna  
Limapulo kadapan kaatiddogna  
Duapulo kadapan ramramayna  
Banbantay aska-askawenna.*

*Sadino ti naggapuanna  
Daytoy a datdatlag a parsua?  
Tagipuro iti Asia  
Akin-abagatan a daya.*

*Nagdaliasat idiy Korea  
Japon ken Formosa,  
Ditoy Filipinas maikalima  
A daga a nagsardenganna.*

*Simmanglad idiy Lima  
(Limay itan) idiy Bataan,  
Maikaem idiy Annam,  
Maikasiam idiy Siam.*

*Ti maikapito ket maikawalo  
Idiy Singapore ken Borneo  
Maikasangapulo idiy Burma  
Sa nagturong idiy Tsina.*

*Idi adda idiy Bataan  
Limmabas agkankanta nga Aran  
Gigante a nagpuniponan  
Kinapintas a balasang.*

*Naglugan nangayed a barko  
Kas bantay ti kangato  
Kas ikan a burikburikan  
Nangisit nabalidbidan  
Iti kiaw a narangrang.*

*Napardas panaggaudna  
Amianan naturongna,  
Sinurot ni Angalo  
Ti makaawis a banglo.*

*Idi makabatog kailokoan  
Narba ti sasakayan  
Ta ti angina Banaoang  
Nasabetna dina nalisian.*

*Nagikkis ni Angalo  
A kumamkamat likudan*

*"Narba kan Aran!"  
Napataliaw balasang.*

*Timmapuak iti barko  
Naglangoy a kas iyo  
Ni Aran a di mapaamo  
Nagpuniponan karayo.*

*Ti disso a nakarbaan  
Napintas a sasakayan  
Isut' ili a Narvacan  
Ilokos akin-abagatan.*

*Nalbo a naipanagan  
Barrio Santa Maria  
Ta isut' naudi a limnedan  
Ipus ti barko a narba.*

*Apaman a timmakdang  
Nasipukel nga Aran  
Nagturong kabanbantayan  
Iti barrio Balballasiwan;*

*Nagballasiw karayan  
Ket inna naimatangan  
Pintas a pagsidsiddaawan  
Bantay a pagtaptapuakan  
Danum a kasin-awan.*

*Isu dayta ti Pinsal  
Agparparukpok danum naynay  
Danumna makabang-ar  
Makaited linglingay.*

*Agdigos umuna a tarigagay  
Ni Aran a siwawakray  
Naitikleb iti darasna  
Ket pus-ongna nagdas-al*

*Iti bato a nakabatian  
Nakaay-ayat pakalaglagipan  
Ti ilelemmeng ni Aran  
Sinan-sabong a nalasbang.*

*Immisem ni Angalo  
Inur-urayna daydi kanito  
Tapno inna makamatan  
Kas ugsat' pardasna nga Aran.*

*Iti darasna a kumamakam  
Nasikkarudna iti dalan  
Ti bantay ket nagusingan  
Isut' Bantay Gusing itan,*

*Gusing—pakalaglagipan  
Ket ti barrio napanaganan  
Iti baro a kadakkelan  
Ditoy purpuro nagparang.*

*Nagtugaw a silalailo  
Ni maragsakan nga Angalo  
Sinakruyna ni Aran*

*Iti inna nakaitikleban.*

*Agsipud kadagsenna  
Napatugaw iti abayna  
Adda nabati nalnekan  
Abay sinan-sabong ni Aran.*

*Dua nga abut kas karamba  
Nagdissoan bukel-bukelna.  
Adda met "tugot ni Angalo"  
Iti saan unay nga adayo.*

*Dagitoy makita ida  
Idiay Pinsal, iti rabawna  
Linglingay dagiti parsua  
Naayat nga agbanbaniaga.*

*Idi nabangonen ni Aran  
Immisem iti kasam-itan  
Nalapunos ragsak ni Angalo  
Balligina napnuan rag-o.*

*Iti rabaw dagiti batbato  
Nagay-ayamda, naglinlinnailo,  
Nagsalisalda a nagkali  
Ti daga, darat, batbato;*

*Iti abagatan baybay a batogda  
Isut nagipuruapuruakanda  
Nagbalin a "sangagasut nga isla"  
Iti taaw Pangasinan a nalawa.*

*Di daga, darat, batbato  
Nga imbakal da Aran ken Angalo  
Naapgad idi naitibnokda  
Iti baybay a nagdissoanda.*

*Nagkubuar ti asin nga adu,  
Naglayus ti ili, napno,  
Nagbalin a Pangasinan itan  
Apgadna isut maramanan  
Taaw sangalubongan.*

*Ab-abut a nagkutkutanda  
"Sangagasut a danaw" nagbalinanda  
Iti tuktok naipattopattokda  
Kas sangagasut a sarming ti agsapa.*

*Nagsapul ni Aran  
Ppagdiram-osna a dinadang  
Nangkutkot ni Angalo iti abut  
Ginginammolna inna inlaok.*

*Nagkubuar danum a nalitnaw  
Nagparang sinan-bullalayaw  
Diram-os ni Aran naipanagan  
Napudot a burayok itan.*

*Narukbos nga algarroba  
Nga agsabong nalabaga  
Sinikkawilan ti puonna  
Salamagi a salinongna*

*Pagilasinan mayat a kumita.*

*Tallo gasut a kadapan abagatanna  
No ti bulan ti Abril maisangbayka  
Adda kayo a narnuoan a sabsabong  
"Casia Javanika" sagsaggaysan bulong  
Agwarwarnak sam-it, ayamuom.*

*Isu daytoy ti bangbanglo ni Aran  
Pinilina nga agturay minuyongan  
No adayuka awan makitam a bulongna  
Bin-ig a sabong a puraw kalukopna  
Tangsit kabakiran a nagtubuanna.*

*Iti sirok bollilising a kayo  
Narukbos ken nalangto  
Nangpalinis ni Angalo  
Iti dakkel unay a bato.*

*"Dalumpinas ni Karayo"  
Ti naipanagan ammoyo?  
Pagtartaraokan ni abuyo  
Nga ay-ayam ni Cupido.*

*Ditoy ti inda nagin-inanaan  
Nagin-indayonan kabakiran  
Lanlanot a kalalagdaan  
Sirok kaykayo a karukbosan  
Nagtintinulodda a duan.*

*Ditoy ti inda nagbayagan  
Ninagananda iti Nagganasan  
Kas dua a pagaw agsimpungalan  
Bukodda ti kabakiran.*

*Iti agsapa a makamurmuray  
Nalagipda a sublian  
Disso a nakarbaan  
Nagluganan ni Aran.*

*Batog ti Nalbo a nataaw  
Maudi a limnedan  
Ipus ti barko ni Aran  
Nanglaon karga a kapatgan.*

*Iti igid ti baybay  
Puyupoy makaawis unay  
Nagilad ni Aran siwawakray  
Iti kadaratan nailibay.*

*Bimmatok ni Angalo  
Nakarawana ti barko  
Singin a perlas karimatan  
Insang-atna maragsakan.*

*Sumipngetan idi bumangkag  
Ngem aglawlawda naglawag  
Ta sinamar perlas nagraniag  
Abakennat' bulan no naslag.*

*Nakita ni Angalo ni Aran  
Agil-ilad pay lat' kadaratan*

*Nagpintasen a mapasikigan  
No aganges, barukongna anian!  
Makaay-ayo a matmatmatan.*

*Ti maysa kadagiti perlas  
Dakdakkal ngem kadakkelan  
A pawikan. Singinda a ginaboran  
Ni Angalo iti kadaratan.*

*Tinuladna a tinubay  
Timburog ti barukong  
Sinansuso a nabungkong  
Tangsit toy lubong.*

*Idi makapuot ni Aran  
Nakitana ti nailadawan  
Ni Angalo inna iniseman  
Bannogna kasla naawan.*

*Saan nga imbagbaga  
Ni Angalo ti palimedna  
Nga iti uneg ti sinasuso a dua  
Dagiti perlas ginaboranna.*

*Lawag perlas sinalbagna  
Balbag a danum ti baybay  
Dagiti lames, ik-ikan,  
Amin a nabiag ti taaw;*

*Naglulumbada a nangsurot  
Makapurar a kasla bandos,  
Kas batombalani a nasudi  
Makaawis uray no rabii.*

*Adda timmakdang kadaratan  
Pawikan a kasikasan  
Nakitana da Angalo ken Aran  
Agin-innarasaas kadaratan.*

*Nagkali ti abutna  
Nadagdag ti panagpasikalna  
Ginasgasut nai-itlogna  
Dagus pay a napessaanda  
Ta ni ayat ti gapuna.*

*Ti puyupoy naglamiis  
Dalluyon nagulimek  
Bunga't niog napusek  
Bagasna makapnek  
Nagbalin a makapuno  
Pagay-ayat ni Angalo.*

*Dagiti bangar nagsabongda  
Ayamuomdat' nagpaiduma  
Iti angin nagadiwara  
Ti banglo a saysay-openda.*

*Kadagitoy ita nga aldaw  
Apay a ti sabong ti bangar  
Saanen a kas idi punganay  
A nasam-it ken makabang-ar?*

*Nagladingit kano ni kayo  
Idi pimmanaw da Aran ken Angalo  
Nagbangsit sabsabongna  
Pangipeksana sakit ti nakemna.*

*Iti sabangan ti baybay  
Nairana a timpuar  
Datdatlag a leon-taaw  
Nakigtot ket nasdaaw.*

*Nailabeg di nakagaraw  
Nakatangad, situtungraraw  
Timmangken iti yanna  
Nagbalin a bato inggat ita.*

*Sinaludsod ni Angalo  
Ken aran a silalailo  
"Ania aya ti napukawmo  
Idi limned ti baro?"*

*"Singin a perlas  
Kas baton-sileng narimat  
Kas itoy innak buklen  
Iti ungtu ti balangen."*

*Ket tinubay ni Aran  
Brillante a natikapan  
"Diamond head" buniagnan  
Naibati a pakalaglagipan.*

*"Kasanot' tabas ti barko  
Idi bimmatokka Angalo?  
Bukbuklem man iti darat  
Tapno makita a nalawag."*

*Nagtungpal ni Angalo  
Kas kumikitikit lumaladawan  
Tinubayna ti sinan-arko  
A naipakleb iti kadaratan.*

*Isut' Bantay Abut itan  
Iti ili a Narvacan  
Dakkel nga abut tuktokna  
Isut' naisadsad a pasetna.*

*Idi limneden ti bulan  
Ket nagsipnget ti tangatang  
Nagkuyog dua nga anniniwan  
A nagpaabagatan.*

*Nagladingit dagiti napanawan  
Iti igid baybay a kapintasan  
Ti barrio Suso naulilan  
Ngem adda pakalaglagipan.*

*Nagkimat iti amianan  
Naggaruod iti abagatan  
Dalluyon nagdaranudordan  
Niniog naregreg bungadan.*



*Dagiti sabong ti bangar  
Saanen a makabang-ar  
Nagbalin a nabangsit  
Panangipeksana ti ladingit.*

*Dagiti masakog a pawikan  
Naalisan wenno nappelandan  
Dagiti lames ken ik-ikkan  
Inalon-on tangrib a nanggangan.*

*Dagiti darat a namonto-montoon  
Nagbalinda amin a baton  
Idiay Suso ken Narvacan.*

*Kalpasan ti dawel nagbannawag  
Isudat' banbantay a makitan  
Init ti daya naglawag  
Timpuar manipud baybay  
Ti buya a datdatlag.*

*Suso a nakaskasdaaw  
Ipusna labsanna pay  
Niog a nalayog  
Iti igid ti baybay.*

*Nalukneng ti balayna  
Mapikon-pikonna ti bagina  
No agkarayam agbabasa  
Ti tugot a pagnaanna.*

*Tinurongna ti nakaidulinan  
Dua a perlas kapapatgan  
Puon sinansuso a bantay  
Simbrek a siaalumanay.*

*Wen, ta nasiputanna kano  
Ti panangbatok ni Angalo  
Kadagiti kasusudian  
A gameng ni Aran.*

*Inkarinat kaayan-ayatna  
A no maalana dagitoy a dua  
Isagutnanto ti maysa  
A pangsukat rikep balayna  
Ta rumangrang no agandapda.*

*Iti uneg singin a bantay  
Panagsapsapulna di agsarday  
Iti tuktok bantay timpuar  
Ngem awan perlas inna inruar.*

*Sadiay inna nawanawanan  
Baybay nga inna naggapuan  
Nalagipnat' inna napanawan  
Kaayan-ayatna a nakayawan  
Sinamar perlas ni Aran.*

*Kinaykayatna ti timmapuak  
Ngem ti agsubli nga awan perlas  
Ta napudno ti inna panagayat  
Ken balasang Suso a nadayag.*

*Iti ruangan ti gukayab  
A simbrekanna silulukat  
Nagur-uray inna kaayan-ayat  
Natalimudaw idi natnag*

*Iti sanguanan ni Suso  
Nagkari a sipupudno  
Nagsangit ti nagur-uray  
Nagarubos lulua a naruay*

*Idi naurnong naputtot  
Isut' nagbalin a loob  
Pakalaglagipan ken Suso  
A nagdung-aw napnuan limdo.*

*Iti saan unay a nabayag  
Dimmanonen ti damag  
Da Angalo ken ni Aran  
Nakita ida a naglugan*

*Dakkel a sasakayan  
A naaramid idiy Bataan  
Ket nagturingdan idiy Annam  
Maikanem inda nagsardengan.*

*Saan a napukaw imbatida  
A pakalaglagipan kadakuada  
Nangnangruna iti Santa Maria  
Minuyongan ni ayat kadakuada.*

*Nagbalin da Aran ken Angalo  
A mangparparagsak tattao  
Pakasaritaan panagbiagda  
Naisuraten kadagiti batbato  
Kas iti "Tugot Ni Angalo".*

*Source: [Mythical Giant Looks for His Mate](#)*

Ref.: <http://reysibayan.com/2012/02/angalos-footprints-evidence-of-giants-presence-on-earth/>

Look more here: [www.Mythology.PhilippineCulture.ph](http://www.Mythology.PhilippineCulture.ph)